

# राजधानी के आसमान में आज छाएगा ऑपरेशन सिंदूर का 'शौर्य'

मकर संक्रांति आज और कल मनेगा पर्व, घरों और बाजार में दिखा उत्साह, तिल और गुड़ घोलेंगे 'रिश्तों' में मिठास



आइए जानते हैं... कौन हैं पतंग पर दिख रही ये बहादुर अफसर

ऑपरेशन सिंदूर में दो प्रमुख भारतीय महिला अधिकारी थीं: विंग कमांडर व्योमिका सिंह (भारतीय वायुसेना हेलीकॉप्टर पायलट) और कर्नल सोफिया कुरेशी (सिग्नल कोर), जिन्होंने मीडिया ब्रीफिंग में इस सैन्य अभियान की जानकारी दी थी.

नवभारत प्रतिनिधि  
भोपाल, 13 जनवरी. मकर संक्रांति की तिथि को लेकर लोगों के मन में काफी ज्यादा कंप्यूजन बना हुआ है, कुछ लोगों का मानना है कि मकर संक्रांति आज मनाई जाएगी तो कुछ लोगों का मानना है कि कल संक्रांति मनाया शुभ रहेगा. लेकिन इससे उत्सव का उत्साह कम नहीं हुआ है.  
मंगलवार को घरों और बाजारों में उत्सव की तैयारी जोरों पर चली. वहीं इस दिन दान और स्नान का विशेष महत्व होता है. संक्रांति पर तिल-गुड़ खाने की परंपरा सालों पुरानी है. तिल को दारिद्र्य नाशक

और गुड़ को स्वास्थ्यवर्धन कहा गया है. मकर संक्रांति पर उंड रहती है, ऐसे में तिल-गुड़ का सेवन करने से शरीर में स्फूर्ति आती है. आरोग्य मिलता है. इसी के साथ मकर संक्रांति पर पतंगबाजी करने की पुरानी परंपरा है. त्योहार के पहले शहर पतंगों की दुकानों से पूरी तरह रंगीन हो उठा है. शहर की पतंग गलियों में सोमवार की सुबह से ही भीड़ बढ़ने लगी है. दुकानों पर ऑपरेशन सिंदूर, मोदी, हिंदुस्तान, तिरंगा, चील कट और काटून जैसी डिजाइनों वाली पतंगों की धूम है. दुकानदारों ने बताया कि बच्चे और युवा देशभक्ति थीम वाली पतंगों को खास पसंद कर रहे हैं.



भोपाल. पीरगट स्थित भवानी मंदिर के पास बजरंग दल से मकर संक्रांति के उपलक्ष्य में पतंगों का वितरण किया.

- ▶ **ऑपरेशन सिंदूर और हिंदुस्तान लिखी पतंग की डिमांड ज्यादा** : इतवार स्थित दुकानदार मोहम्मद जावेद खान ने बताया कि इस बार कई तरह की पतंगें आई हैं, लेकिन सबसे ज्यादा मांग ऑपरेशन सिंदूर, कर्नल सोफिया कुरेशी और विंग कमांडर व्योमिका सिंह, तिरंगा, हिंदुस्तान लिखी पतंग और मोदी के चित्रों वाली पतंग की बिक्री ज्यादा है. वहीं छोटे बच्चे काटून के चित्रों वाली पतंग खरीदकर भी ले जा रहे हैं.
- ▶ **दुकानदारों ने चाइनीज मांझा से की तौबा** : दुकानदारों ने बताया कि चाइनीज मांझा नायलॉन या सिंथेटिक धागे पर कांच और मेटल पाउडर की कोटिंग से तैयार किया जाता है. इसमें एल्युमिनियम ऑक्साइड और लेड मिलाकर कांच या लोहे के चूरे से धार दी जाती है. शरीर के संपर्क में आते ही गहरी चोट लग सकती है. इसीलिए हम इसे नहीं बेच रहे. किलहल कानपुर और बरेली से मांझा खरीदकर लाते हैं और उन्हे ही बेचते हैं.

6 **मकर संक्रांति पर पत्रकार पतंग उत्सव**  
मकर संक्रांति के पावन अवसर पर सनातन प्रेस क्लब, एवं प्रेस मीडिया कर्मियों के संयुक्त तत्वावधान में मकर संक्रांति पत्रकार पतंग उत्सव का आयोजन बुधवार को किया जा रहा है. यह आयोजन एलएनसीटी विवि परिसर स्थित जेके अस्पताल, कोलार रोड, भोपाल में प्रातः 11.30 बजे से दोपहर 1.00 बजे तक आयोजित होगा. इस अवसर पर कथावाचक शैलेन्द्र कृष्ण, कथावाचक आचार्य शशांक शेखर, हुजूर विधानसभा के विधायक एवं पूर्व प्रोटेम स्पीकर रामेश्वर शर्मा तथा भोपाल महापौर मालती राय, डॉ. अनुपम चौकसे आदि उपस्थित रहेंगे.

6 **मानव संग्रहालय में पतंगों का महोत्सव**  
मानव संग्रहालय में बुधवार दोपहर बारह बजे से आसमान को रंगीन पतंगों से भरने की तैयारी है. मंडयम परिसर में भव्य आयोजन किया जा रहा है. यह आयोजन न सिर्फ मकर संक्रांति बल्कि देश में मनाए जाने वाले पोंगल, माघ, बिहु, पौष, परबोन और उत्तराखण्ड जैसे पर्वों में झलकती एकता और लोक परंपराओं को भी मंच देगा. जनसंपर्क अधिकारी हेमंत बहादुर सिंह परिहार और संयोजक राजेंद्र झारिया ने शहरवासियों से अपील की है कि परिवार दोस्तों और बच्चों के साथ आए और भोपाल का आसमान रंगों से भर दें.

## एक नजर में



**रेवड़ी-मूंगफली बांटकर दीं लोहड़ी की शुभकामनाएं**  
भोपाल, 13 जनवरी. ओम शिव शक्ति सेवा मंडल रजिस्टर्ड भोपाल के सचिव रिकू भट्टेजा ने बताया कि पिछले अनेकों वर्षों की भांति इस वर्ष भी मंडल सदस्यों द्वारा गीतम नगर में लोहड़ी का पर्व धूमधाम से मनाया गया. पर्यावरण की रक्षा हेतु गो-काष्ठ का उपयोग कर अग्नि प्रज्वलित की गई. प्रसादी में रेवड़ी एवं मूंगफली वितरण कर एक दूसरे को लोहड़ी पर्व की शुभकामनाएं दी गई. पूजन में मंडल सचिव रिकू भट्टेजा, योगेश श्रीवास्तव, अदनीश श्रीवास्तव, सचिन आर्य, समीर जैन, प्रदीप सोनी, सहित अनेको मंडल सदस्य एवं महिलाएं शामिल हुईं.



**लेख-लेखन प्रतियोगिता के पोस्टर का विमोचन**  
भोपाल, 13 जनवरी. राष्ट्रीय युवा दिवस के अवसर पर भारतीय शिक्षण मंडल की युवा गतिविधि के तत्वावधान में आयोजित की जा रही विकसित भारत: स्व-बोध - उठो और जागो (स्वामी विवेकानंद जी की दृष्टि में) विषयक लेख-लेखन प्रतियोगिता के पोस्टर का विमोचन किया गया. प्रतियोगिता में स्नातक, स्नातकोत्तर विद्यार्थी, शोधार्थी एवं युवा संकाय सदस्य सहभागिता कर सकेंगे. इस अवसर पर भारतीय शिक्षण मंडल के अखिल भारतीय महामंत्री भरत शरण सिंह, अखिल भारतीय संयुक्त महामंत्री पंकज नाइडे, मध्य क्षेत्र संगठन मंत्री कौशल प्रताप सिंह, भोपाल महानगर विस्तारक मध्य डॉ. मध्य-भारत प्रांत अध्यक्ष हरिहर बंसत गुप्ता, मध्य भारत प्रांत मंत्री मनीषा पांडेय, मध्य भारत प्रांत व्यवस्था प्रमुख अरविंद चौहान, मध्य-भारत प्रांत उपाध्यक्ष परिमला कुलकर्णी दीदी, संस्थान के संचालक प्रज्ञेश कुमार अग्रवाल जी एवं प्रांत कार्यकारिणी के सदस्य उपस्थित रहे.

## ओमप्रकाश अग्रवाल को नांदेड में सम्मान

भोपाल, 13 जनवरी. महाराष्ट्र के नांदेड में अग्र नारी प्रांतीय महिला एसोसिएशन महाराष्ट्र राज्य द्वारा आयोजित प्रांतीय महिला अधिवेशन नांदेड महाराष्ट्र में राष्ट्रीय मासिक पत्रिका अग्रसत्ता के प्रधान सम्पादक ओमप्रकाश अग्रवाल को, दीर्घकालीन समाजसेवा के लिए, प्रांतीय अध्यक्ष मालती गुप्ता (औरंगाबाद), चैयर पर्सन मीना अग्रवाल (धुले), प्रांतीय उपाध्यक्ष कमलेश अग्रवाल (खामगांव), प्रांतीय महामंत्री उषा अग्रवाल (आकोला) सहित पदाधिकारी एवं आयोजक बहनों ने भगवान अग्रसेन की प्रतिमा अर्पित कर सम्मानित किया.

## भावनाओं की गांठें खुलीं... कहानी ने छुआ मन

▶ वास्तविक जीवन के संघर्षों का हुआ मंचन

नवभारत प्रतिनिधि  
भोपाल, 13 जनवरी. लिटिल बिले टूप के रागबन्ध सभागार में मंगलवार की शाम रंगमंच का केनवास पांच रंगों में रंगा नजर आया. हम थिएटर ग्रुप ने बालेन्द्र सिंह के निर्देशन में चर्चित लेखक संजय जैन की पांच कहानियों को एक कोलाज के रूप में मंच पर उतारा. यह प्रस्तुति केवल नाटक नहीं बल्कि एक दर्पण की तरह रही. जो समाज की दरारें, कोर्ट रूम, मीडिया, ऑफिस और घरों तक फैले सब को दिखाती चली जाती है.



नाटक में अजय श्रीवास्तव, राजीव यादव, निधि दीवान, मुकेश पाचौड़े और निर्मल तिवारी ने मंच पर अपने-अपने किरदारों में एक कोशिश नहीं छोड़ी. नाटक की पहली कहानी एकांत में उजाड़ सोशल मीडिया


के दुष्प्रभाव और मानवीय दूरी की कहानियां बनें सामने आईं. रिश्तों की नमी सूखने, संवेदनाओं के खत्म होने और सिर्फ लाइक कमेंट में सिमटते जीवन पर यह प्रस्तुति ने दर्शकों को लंबे समय तक सोचने पर मजबूर किया. वहीं खुली

दराज और बिखरी खुशबुए दूसरी कहानी में राहुल की मूक पीड़ा केंद्र में थी. प्यार और भरोसे के भ्रम के बीच कैरियर की प्रतिस्पर्धा में भावनाओं के टूटने और इस्तेमाल हो जाने का दर्द अभिनेताओं ने बेहद संवेदनशीलता से उकेरा.

## छठवीं अंतरराष्ट्रीय योगिनी कॉन्फ्रेंस आज से

▶ कई देशों से ख्याति प्राप्त योगिनियों का होगा आगमन

भोपाल, 13 जनवरी. मध्य प्रदेश की राजधानी भोपाल एक बार फिर अंतरराष्ट्रीय स्तर के गरिमायुक्त आयोजन की साक्षी बनें जाती है. छठवां अंतरराष्ट्रीय योगिनी कॉन्फ्रेंस एवं अवाड प्रोग्राम दिनांक 14-15 मार्च को पं. सुंदरलाल ट्रेनिंग सेंटर फॉर वोकेशनल (एनसीईआरटी), श्यामला हिल्स में आयोजित किया जाएगा. यह जानकारी देते हुए भारतीय योगिनी महासंघ की राष्ट्रीय



अध्यक्ष डॉ. आरएच लता ने बताया कि इस दो दिवसीय अंतरराष्ट्रीय सम्मेलन में न केवल भारत बल्कि सिंगापुर, जापान, नेपाल, साउथ कोरिया, अमेरिका, ब्रिटेन और फ्रांस सहित कई देशों से ख्याति प्राप्त योगिनियों का



आगमन होगा. ये योगिनियां योग, स्वास्थ्य और जीवनशैली से जुड़े अपने शोध पत्र प्रस्तुत करेंगीं तथा उत्कृष्ट योगदान के लिए अंतरराष्ट्रीय योगिनी अवाड से सम्मानित की जाएंगीं. डॉ. लता ने बताया कि इस वर्ष की योगिनी कॉन्फ्रेंस की विशेषता यह है कि यह केवल अकादमिक और आध्यात्मिक मंच तक सीमित नहीं रहेगी, बल्कि महिला सशक्तिकरण को व्यावहारिक रूप देने की दिशा में भी एक ठोस पहल करेगी. इसी उद्देश्य से सम्मेलन के साथ रोजगारपरक कार्यक्रमों से जुड़ा विशेष एक्सपोजे भी आयोजित किया जा रहा है.



## चिकित्सा शिक्षा केवल पुस्तक तक सीमित नहीं है: डॉ अरुणा कुमार

▶ गांधी मेडिकल कॉलेज में पुरस्कार वितरण के साथ वार्षिक उत्सव

नवभारत प्रतिनिधि  
भोपाल, 13 जनवरी. गांधी चिकित्सा महाविद्यालय में उत्साह और उमंग के साथ वार्षिक उत्सव मंगलवार को भव्य पुरस्कार वितरण समारोह के साथ सम्पन्न हुआ. कार्यक्रम में प्रतिभावान छात्रों को सम्मानित किया गया, जिन्होंने शैक्षणिक उपलब्धियों और कॉलेज गतिविधियों में उत्कृष्ट प्रदर्शन कर महाविद्यालय का नाम रोशन किया. समारोह में निदेशक चिकित्सा शिक्षा डॉ अरुणा कुमार मुख्य अतिथि रहें. मुख्य अतिथि

डॉ अरुणा कुमार ने उपस्थित विद्यार्थियों को संबोधित करते हुए कहा कि चिकित्सा शिक्षा केवल पुस्तक तक सीमित नहीं है बल्कि यह सेवा भाव, अनुशासन और निरंतर सीखने की प्रक्रिया है. उन्होंने अपने छात्र जीवन के अनुभव सुनाए और विद्यार्थियों को लक्ष्य के प्रति प्रतिबद्ध रहने की प्रेरणा दी. कार्यक्रम के दौरान 300 छात्रों को उत्कृष्ट प्रदर्शन के आधार पर पदक और योग्यता प्रमाण पत्र प्रदान किए गए. इनमें 2020-2023 बैच तक के लगभग अधिक चर्चा में रहें. उन्हें ऑल राउंडर अवाड के साथ यूनिवर्सिटी टॉपर सम्मान और प्रत्येक विषय में श्रेष्ठता के लिए डिस्टिंक्शन मेडल प्रदान किए गए.

6 इसी तरह 2021 बैच से नदिनी रेनवाल, 2022 बैच से कुहु कोठारी और 2023 बैच से ऋषिका शर्मा को बैच टॉपर घोषित किया गया. उत्सव का संचालन और समन्वय डीन डॉ कविता एन सिंह के मार्गदर्शन में किया गया. आयोजन समिति में डॉ देवेन्द्र गौड़, डॉ दीप्ति चौरसिया और डॉ अमृता पटैरिया शामिल रही. आयोजन को सफल बनाने में छात्र नदिनी रेनवाल, अनुष्का यादव, वैभव सेठिया, आरुष सोलंकी, सक्षम अंबारे भावसार, अंजलि सिंह, दिव्यांशु दारेकर और सोरभ धुर्वे की भी विशेष योगदान रहा.

## दीक्षारंभ कार्यक्रम नव प्रवेशित विद्यार्थियों के लिए स्वदेशी विषय पर एक कार्यक्रम आयोजित

## हर युवा में स्वदेशी के प्रति अपनत्व जरूरी है: डॉ. मंडेरिया

भोपाल, 13 जनवरी. मध्य प्रदेश भोज मुक्त विश्वविद्यालय में स्वामी विवेकानंद जी के 163वें जन्म दिवस के अवसर पर विश्वविद्यालय में नव प्रवेशित विद्यार्थियों के लिए रन फॉर स्वदेशी विषय पर एक कार्यक्रम आयोजित किया गया.



इस मौके पर कार्यक्रम की अध्यक्षता विश्वविद्यालय के प्रभारी कुलपति एवम् विधार्थी सहायता विभाग के निदेशक डॉ. रतन सूर्यवंशी ने की. साथ ही इस अवसर पर विश्वविद्यालय के कुलसचिव एवम् कार्यक्रम संयोजक डॉ. सुशील मंडेरिया,

मुद्रण वितरण विभाग एवम् आंतरिक गुणवत्ता आश्वासन केंद्र की निदेशक डॉ. विभा मिश्रा एवम् भोपाल क्षेत्रीय केंद्र निदेशक डॉ. हर्षवर्धन तोमर उपस्थित रहे. विश्वविद्यालय के कुलसचिव डॉ. सुशील मंडेरिया ने अपने

उद्बोधन में कहा कि स्वामी विवेकानंद सदैव से ही स्वदेशी प्रेमी रहे हैं. विश्वविद्यालय के प्रभारी कुलपति एवम् विधार्थी सहायता विभाग के निदेशक डॉ. रतन सूर्यवंशी ने अपने विचार व्यक्त करते हुए कहा कि इरादे मजबूत हों और हौंसले बुलंद हो तो हमारा देश जल्द ही ईंडिया से हमारा भारत कहलाएगा. भोपाल क्षेत्रीय केंद्र निदेशक एवम् विश्वविद्यालय के अकादमिक ससमन्वय विभाग के निदेशक डॉ.

हर्षवर्धन तोमर ने भी स्वामी विवेकानंद जी के जीवन और स्वदेशी प्रेम पर प्रकाश डालते हुए सभागार में उपस्थित सभी को विवेकानंद के जीवन से जुड़े अनछुए पहलुओं से परिचित कराया और आग्रह किया कि जिस प्रकार विवेकानंद जी ने अपने जीवन में सिर की पगड़ी से लेके पैर के खड़ाक तक स्वदेशी को महत्व दिया. कार्यक्रम का संचालन विद्यार्थी सहायता के उप निदेशक डॉ. शैलेंद्र कौशिक द्वारा किया गया. इस अवसर पर कुलपति, कुलसचिव, अधिकारीगण, नव प्रवेशित विद्यार्थियों ने पैदल रैली में भाग लिया.

**बैच प्रारंभ : 20 जनवरी 2026 शाम 5 बजे से**

**नव भारत**

**श्री प्रफुल्ल कुमार माहेश्वरी नवभारत चैरीटेबल ट्रस्ट द्वारा जस्टरतमंद मेधावी बच्चों को फ्री कम्प्यूटर प्रशिक्षण**

**मो. 7772991010 इस WhatsApp No. पर पूरी जानकारी के साथ आवेदन करें।**

**VISIT US**